

## ANALISI ESTETIKA TA' "IL-FIDWA TAL-BDIEWA"

Is-xeitra 'l quddiem li dan l-aħħar habat jieħu l-palk, u iżjed mill-palk, il-letteratura tajtrali ta' Malta, ħajritni naqra d-dramm f'ħames taqsimiet u dehra ta' A. Cremona li jismu *Il-Fidwa tal-Bdiewa*.

Mit'buġh l-ewwel darba fit-*Teacher* u mbaġħad miġbur fi ktieb, *Il-Fidwa tal-Bdiewa* huwa drammi epiku-pastorali li jgħib quddiem għajnejn il-qarrej il-għubija u l-hidma tal-għaġeb li għamlu missirijietna biex helsu 'l Malta minn taħt il-madmad tas-Sjied fewdali u mit-tehdid tal-Barbrin.

Id-dramm, li jhabbatha ma' xi tragedja ta' l-Alfieri, huwa poema klassiku li ħareġ mir-ruħ żaġħżuġha tal-poeta bħalma toħroġ minn sieder ix-xebba li sa ttejjeg għada—il-għanja tal-ferħ.

Id-dramm epiku-pastorali ta' Cremona għad irid jiġi studjat sewwa biex lill-poeta jintradd i-rand u r-rihan li tabilhaq jistħoqqulu; għaliex *Il-Fidwa tal-Bdiewa*, għalkemm mhux biċċa xogħol tajtrali moderna, huwa bla ebda dubju poema kbir u ta' valur letterarju, jekk mhux għal haġ'ohra għal dik l-umanità u għal dak is-sens patrijottiku li tilmah fil-vrejjes tiegħu, mill-prologu, jiġifieri mill-bidu tal-ġrajja, sa l-epilogu, li huwa d-"dehra".

Il-poema epiku-pastorali ta' Cremona, opra klassika fejn l-istorja, il-fantazija u l-legġenda huma mħalltin flimkien hekk bil-għaqal li l-poeta jasal biex iġħalliem bla ma jdejjaq għad mhux popolari biżżejjed. Il-qarrejja Maltin sal-lum sabuha bi tqila li jitghallmu l-ġrajjet ta' aħthom taħt il-għamla ta' drammi u, iktar u iktar, fi vrejjes.

Il-poema ta' Cremona, li jittratta fuq il-perijodu interessanti tal-ħakma tal-Gżejjer tagħna minn Gonsalvo de Monroy (1427-29), perijodu gloriuż iżda mhux magħruf tajjeb minn kulhadd, huwa mimli bil-qawwa tal-passjonijiet, bl-o:riġinalità u s-sinċerità ta' l-inspirazzjoni. F'ambjent rurali u l-atmosfera ta' dubji u hażen u kefirijiet, f'epoka ta' jasar u fevdaliżmu miġħud, iġħaddu minn quddiem għajnejn il-qarrej xeni ta' mhabba u ta' qorq, ta' tbatija u ta' sabar, ta' dwejjaq u ta' rewixti.

Il-kelma maltija toħroġ mill-pinna ta' Cremona misawra u mirquma. Għalhekk fil-vokabolarju kbir ta' l-ilsien malti li jippossiedi Cremona, li għall-frazjoloġija eżatta u ġerrija tiegħu jiena nxebbhu ma' Gabriele D'Annunzio fil-lingwa taljana, l-awtur tal-*Fidwa tal-Bdiewa* jsi bil-ghodda preċiża biex ipiŋgi b'varjeta' li ma bħalha l-karattri naturali li jin-sabu fid-dramm. Betti u Kozzi ta' l-Aċċajjoli, Mari ta' Majsi s-Sajjied, Rożi bint Anni u Baldiska u Xandra fost in-nisa, u Ġanni ta' Qerrieda u Peppu l-Ibleh, u Dun Sidor u Matti, Pietru u Don Carlos, u l-Qassis tal-Gemgħa fost l-irġiel—iva, dawn il-pe-sunaġġi kollha huma x-xbieha ċara u haġja tal-karattri li l-poeta irid jurina.

In-naturalizza ta' bosta mill-karattri tad-dramm Cremoniz il-lum jist-għu jixxi bħu ma' haġna karattri ta' persunaġġi mhux fittizji li fit-taq-bida tal-gwerra li għadha kemm tintemm, sirna na' u bihom: hekk fir-rewixta kontra l-ħakma ta' Monroy insibu bħalma ltaqjna magħhom fil-gwerra kontra Hitler, il-gaħbenin li jearċu demmhom għall-helsien ta' arthom u l-gwejjeġ li jalarbu u t-tradituri li jbigħu lil sħabhom. Għalhekk Xandra fil-*Fidwa tal-Bdiewa*, biex insemmu waħda biss, hija t-tip ta' l-aġħar *quisling* modern li bi l-sienha u bil-hidma kiefra tagħha, tnassas u ċċappas idejha bid-denn ta' hutha u tissieheb mal-Maltin biex titkixxef

u tmur tgħarraf lis-sjied bit tixwix u l-aghwar tal-Maltin li, m'għandu'xi xi ngħidu, jiġu mbagħad maqbuda fin-nassa u mitfughin fi dwiemes u maqtulin.

Il-preġġi drammatiċi u iżjed u iżjed poetiċi tal-*Fidwa tal-Bdiewa* ma humx f'it, u triq it-tul biex tista' ssemmihom u tanalizzahom sewwa. Il-versi kienet ta' mexxejja tal-prologu li bihom jiftah id-dramm huma mera ta' dak li l-garrej sa j's b' il quddiem ma' tul l-azzjoni tad-dramm kollu. Ma jistax il-garrej ma ji-sahharx bil-mużikalità u l-limpidezza ta' versi ta' din ix-xorta, meta Don José jmu: ighid lil Dan Carlos:

*Ara kif dawn l-irsiera ta' kburitek*

*issa keċċewk, u l-ħobza ta' l-Ibirba*

*fi-egqel siegħa ta' ġuħ irmew minn halqhom.*

Fil-waqt li *Il-Fidwa tal-Bdiewa* huwa drammi li għall-klassiċità tiegħu jhabbatha ma' xi tragedja Alferjana; mill-banda l-oħra, u dejjem skond il-fichma tagħna, is-sugġett għandu f'it minn *L'Italia liberata dai Goti* ta' Giangiorgio Trissino. Izda "ejn dan ta' l-aħħar jehel, Cremona jibqa' għaddej; jekk, jiġifieri, it-Trissino ma għarafx jagħzel sugġett ta' karattru nazzjonali, Cremona ha bhala qofol tal-poema tiegħu pagna mill-isbaħ ta' l-istorja maltija. Hekk ukoll fil-waqt li l-poeta viċentin hallat is-sopran-naturali ma' l-element storiku, il-poeta għawdx tagħna jzomm "uq l-istess episodju u jfissirhulek hekk ċar illi ma jehtiglekk tħabbel rasek biex taqbad in-nisga tal-ġrajja u timxi magħha, bla xkiel ta' xejn, sa eghluq id-dramm.

L-iskop ta' dan l-artikolett huwa l-analisi estetika, jew tal-ġmiel, li hemm fid-dramm ta' Cremona; għax li xi difetti jew għeltijiet jinsabu fih ukoll, ma jistax jonqos. Fil-"kummiedja" *divina* ta' Dante stess, il-kritiċi għarfu jsibu għadd ta' nuqqasijiet. Izda kollox ma' kollox, il-*Fidwa tal-Bdiewa*, bhala opra drammatika u poetika, hija bla dubju ta' xejn, gawhra kbira u prezzjuża fil-għalqa letterarja maltija kontemporanja u jisthoqqilha tiġi studjata aħjar mill-istudenti tal-Malti. Irridu nittamaw li għad tinholoq xi soċjetà serja bil-ħsieb li tibda torganizza l-qari ta' xogħlijiet tijatrali, dak li fl-Ingliż isejbulu *play-reading*, u tifttex li tasal biex taqra kif imiss ix-xogħlijiet klassiċi tal-palk, u għalhekk, qabel xejn, *Il-Fidwa tal-Bdiewa*.